

ਨਾਟਕ 'ਸ਼ਰਾਬੰਦੀ' (ਦੁੱਖ ਕਿਨੂੰ ਭੋਗਣਾ ਪਵੇਗਾ) ਇਹ ਝਾਕੀ ਨਾਟਕ ਸਮਾਜ ਦੀ ਹੈ। ਇਹ ਇਕ ਸ਼ਰਾਬੀ ਪਤੀ ਦਾ ਹੈ, ਜੋ ਆਪਣੀ ਪਤਨੀ ਨਾਲ ਬਦਸਲੂਕੀ ਕਰਦਾ ਹੈ। ਸੁਰਤਧਾਰ ਪਤਨੀ ਸਟੇਜ ਤੇ ਵਾਰਤਾਲਾਪ ਬੋਲਦੀ ਹੈ :-

— ਸਾਡੇ ਸਮਾਜ ਵਿਚ ਘਰ ਦਾ ਪ੍ਰਬੰਧ ਚਲਾਉਣ ਦੀ ਜ਼ਿੰਮੇਵਾਰੀ ਔਰਤ ਦੀ ਹੈ। ਇਹ ਜ਼ਿੰਮੇਵਾਰੀ ਵੱਧਦੀ ਮਹਿੰਗਾਈ ਵਿਚ ਨਿਭਾਉਣੀ ਬਹੁਤ ਔਖੀ ਹੋ ਜਾਂਦੀ ਹੈ। ਪਰ ਇਹ ਹੋਰ ਵੀ ਔਖੀ ਹੋ ਜਾਂਦੀ ਹੈ, ਜੇ ਘਰ ਦਾ ਮਰਦ ਨਸ਼ਿਆਂ ਦਾ ਔਖੀ ਹੋ ਜਾਵੇ। ਘਰ ਦੀਆਂ ਲੋੜਾਂ ਪੂਰੀਆਂ ਹੋਣ ਨਾ ਹੋਣ, ਉਸਨੂੰ ਬੋਤਲ ਜ਼ਰੂਰ ਮਿਲਣੀ ਚਾਹੀਦੀ ਹੈ। ਨਸ਼ੇ 'ਚ ਚੂਰ, ਉਹ ਸਾਰੀਆਂ ਨੈਤਿਕ ਕਦਰਾਂ-ਕੀਮਤਾਂ ਭੁੱਲ ਜਾਂਦਾ ਹੈ। ਉਹ ਘਰ ਵਾਲਿਆਂ ਨੂੰ ਮਾਰਦਾ ਹੈ, ਆਪਣੀ ਪਤਨੀ ਨੂੰ ਬੁਰਾ-ਭਲਾ ਕਹਿੰਦਾ ਹੈ। ਉਹਦੇ ਤੇ ਝੂਠੇ ਦੂਸ਼ਣ ਲਾਉਂਦਾ ਹੈ। ਚਾਰ ਸੌ ਚਲਿੱਤਰ ਕਹਿਕੇ ਉਹਦੀ ਜਿੰਦ ਤੜਫਾਂਦਾ ਹੈ। ਗੁੱਤ ਪਿਛੇ ਮੱਤ ਦਾ ਅਖਾਣ ਸੁਣਾਂਦਾ ਹੈ। ਪੈਰ ਦੀ ਜੁੱਤੀ ਸਮਝਕੇ ਪੈਰਾਂ ਵਿਚ ਹੁਲਾਂਦਾ ਹੈ। ਪਰ ਔਰਤ ਨੂੰ ਆਖਿਆ ਜਾਂਦਾ ਹੈ ਕਿ ਉਹ ਪਤੀ ਦੀ ਸੇਵਾ ਕਰੇ, ਪਤੀ ਨੂੰ ਪ੍ਰਮੇਸ਼ਵਰ ਕਰਕੇ ਜਾਣੇ। ਕੀ ਔਖੀ ਪਤੀ ਨੂੰ ਪ੍ਰਮੇਸ਼ਵਰ ਕਰਕੇ ਜਾਣਿਆ ਜਾਏ ਜਾਂ ਉਸਨੂੰ ਸੋਧਿਆ ਜਾਵੇ? ਇਹ ਇਕ ਲੋਕ ਬੋਲੀ ਹੈ। ਇਹ ਇਕ ਨਾਟਕ ਹੈ। (ਸ਼ਰਾਬੀ ਪਤੀ ਆਂਦਾ ਹੈ)

— ਬਸੰਤੀਏ, ਬੁਹਾ ਖੋਲ੍ਹ। ਮੈਂ ਕਿਹਾ ਬੁਹਾ ਖੋਲ੍ਹ  
— (ਦਰਸ਼ਕਾਂ ਨੂੰ) ਫੇਰ ਪੀਕੇ ਆ ਗਿਆ ਏ। ਇਹਦੇ ਨਿੱਤ ਦੇ ਇਹੋ ਚਾਲੇ ਨੇ।  
— ਬੁਹਾ ਕਿਉਂ ਨਹੀਂ ਖੋਲਦੀ? ਕਿਹਦੇ ਨਾਲ ਗੱਲਾਂ ਪਈ ਕਰਦੀ ਏਂ? (ਅੰਦਰੋਂ ਆ ਕੇ) ਕਿਥੇ ਛੁਪਾਇਆ ਆਪਣੇ ਉਸ ਲਗਦੇ ਨੂੰ? (ਇਧਰ ਉਧਰ ਵੇਖਕੇ) ਇੱਥੇ ਤਾਂ ਕੋਈ ਨਹੀਂ। ਚੱਲ ਰੋਟੀ ਦੇ।

— ਰੋਟੀ ਕਿਥੋਂ ਦੇਵਾਂ। ਨਾ ਘਰ ਆਂਦਾ ਏ, ਨਾ ਘਰ ਕੋਈ ਚੀਜ਼।

— ਭੁੱਖਿਆਂ ਦੀ ਧੀ, ਆਪ ਵੀ ਭੁੱਖੀ ਮਰੇਗੀ ਤੇ ਮੈਨੂੰ ਵੀ ਭੁੱਖਿਆਂ ਮਾਰੇਗੀ।

— ਸੁਕਰ ਏ, ਰੱਜਿਆਂ ਦੇ ਘਰ ਤਾਂ ਆਈ ਹਾਂ।

— ਜ਼ਬਾਨ ਚਲਾਂਦੀ ਏ? ਤੈਨੂੰ ਪਤਾ ਨਹੀਂ ਮੈਂ ਕੌਣ ਹਾਂ? ਤੇਰਾ ਪਤੀ ਪ੍ਰਮੇਸ਼ਵਰ।

— ਤੂੰ ਪਤੀ ਪ੍ਰਮੇਸ਼ਵਰ ਨਹੀਂ, ਤੂੰ ਸ਼ਰਾਬੀ ਏਂ, ਤੂੰ ਔਖੀ ਏ।

(ਸ਼ਰਾਬੀ ਉਸਨੂੰ ਮਾਰਨ ਦੀ ਮੁੱਦਰਾ ਵਿਚ ਫਰੀਜ਼ ਹੁੰਦਾ ਹੈ ਤੇ ਪਤਨੀ ਬੋਲੀ ਬੋਲਦੀ ਹੈ) ਪੀਣ ਸ਼ਰਾਬਾਂ ਠੇਕੇ ਜਾ ਕੇ ਗਈ ਰਾਤ ਘਰ ਆਉਂਦੇ। ਬਾਰ ਖੋਲ੍ਹਦਿਆਂ ਕਿਉਂ ਚਿਰ ਲਾਇਆ, ਘਰ ਦਿਆਂ ਤਾਈ ਭਰਾਂਦੇ ਦੇ ਰੋਟੀ ਸਬਜ਼ੀ ਬਣੀ ਨਾ ਚੰਗੀ, ਲੜਦੇ ਖਾਂਦੇ-ਖਾਂਦੇ ਰੰਨ-ਸੁੰਡ ਕਹਿੰਦੇ ਪੱਲੇ ਪੈ ਗਈ, ਉਲਟ ਤੁਹਮਤਾਂ ਲਾਉਂਦੇ ਕੀ ਖੱਟੀ ਖੱਟ ਲਿਆਓ ਬੇਸ਼ਰਮੋਂ, ਰੁਅਬ ਤੁਸੀਂ ਜੋ ਪਾਉਂਦੇ। ਨੀ ਔਖੀ ਨਸ਼ਿਆਂ ਦੇ ਅੰਤ ਜੂਤ ਨੇ ਖਾਂਦੇ।

(ਪਤਨੀ ਜੁੱਤੀ ਚੁੱਕਦੀ ਹੈ। ਪਹਿਲੇ ਪਤੀ ਤੇ ਫੇਰ ਪਤਨੀ ਸਟੇਜ ਦੇ ਬਾਹਰ ਜਾਂਦੇ ਹਨ। ਦਰਸ਼ਕ ਤਾੜੀ ਮਾਰਦੇ ਹਨ। ਸ਼ਰਾਬੀ ਪਤੀ ਨਾਲ ਇਹੀ ਸਲੂਕ ਹੋਣਾ ਚਾਹੀਦਾ ਹੈ)

(ਨਾਟਕ ਤੋਂ ਬਾਅਦ ਇਕ ਦਰਸ਼ਕ ਪਤੀ ਤੇ ਪਤਨੀ ਦਰਮਿਆਨ ਗੱਲਬਾਤ ਹੁੰਦੀ ਹੈ। ਹਰਿਆਣਾ ਸਰਕਾਰ ਨੇ ਸ਼ਰਾਬੰਦੀ ਵੀ ਕਰ ਦਿੱਤੀ ਹੈ ਤੇ ਨਵੇਂ ਟੈਕਸ ਵੀ ਲਗਾ ਦਿੱਤੇ ਹਨ)

— ਲੈ ਤੀਵੀਆਂ ਨੇ ਰੋਲਾ ਪਾਇਆ ਸੀ ਕਿ ਸ਼ਰਾਬੰਦੀ ਹੋਵੇ। — ਆਹੋ ਰੋਲਾ ਪਾਇਆ ਸੀ, ਕਿਉਂਕਿ ਮਰਦ ਜਦੋਂ ਸ਼ਰਾਬ ਪੀਂਦੇ ਨੇ ਤਾਂ ਉਹਦਾ ਦੁੱਖ ਤੀਵੀਆਂ ਨੂੰ ਹੀ ਭੋਗਣਾ ਪੈਂਦਾ ਏ।  
— ਹੁਣ ਲੈ ਲੈਣ ਸਵਾਦ। ਬੰਸੀ ਲਾਲ ਨੇ ਸ਼ਰਾਬ ਦੇ

ਟੈਕਸਾਂ ਦਾ ਘਾਟਾ ਪੂਰਾ ਕਰਨ ਲਈ ਹੋਰ ਚੀਜ਼ਾਂ ਤੇ ਟੈਕਸ ਲਗਾ ਦਿੱਤੇ ਨੇ, ਮਹਿੰਗਾਈ ਹੋਰ ਵਧੇਗੀ, ਇਹਦਾ ਦੁੱਖ ਕੌਣ ਭੋਗੇਗਾ? (ਸੋਚੀਂ ਪਈ ਨੂੰ ਵੇਖਕੇ) ਹੁਣ ਚੁੱਪ ਕਿਉਂ ਕਰ ਗਈ ਏਂ? ਕਹਿ ਦੇ ਇਹਦਾ ਦੁੱਖ ਵੀ ਤੀਵੀਆਂ ਨੂੰ ਹੀ ਭੋਗਣਾ ਪਏਗਾ।

— ਮੇਰੇ ਕੇ ਕਿਉਂ ਦੌਂਦਾ ਏਂ, ਪੀਣੀ ਆ ਤਾਂ ਪੀ ਲੈ। ਅੱਗੇ ਮੇਰੇ ਕਹੇ ਤੂੰ ਕਦੋਂ ਮਨ੍ਹਾ ਹੋਇਆ ਸੀ?

— ਹਾਂ ਪੀ ਲਵਾਂ ਤੇ ਫੇਰ ਜੇਲ੍ਹ ਚਲਾ ਜਾਵਾਂ? ਜੇਲ੍ਹ ਚਲਾ ਗਿਆ ਤਾਂ ਅੱਖਾਂ ਵਿਚ ਘਸੁੰਨ ਦੇ ਕੇ ਰੋਵੇਗੀ।

— ਹਾਂ ਰੋਵਾਂਗੀ। ਇਹ ਵੀ ਦੁੱਖ ਮੈਨੂੰ ਹੀ ਭੋਗਣਾ ਪਵੇਗਾ। ਰੱਬ ਨੇ ਤੀਵੀਆਂ ਹੀ ਐਸੀ ਸ਼ੈਲ ਬਣਾਈ ਹੈ ਕਿ ਕੋਈ ਵੀ ਦੁੱਖ ਹੋਵੇ, ਉਹਦਾ ਬਹੁਤ ਭਾਰ ਤੀਵੀਆਂ ਨੂੰ ਭੋਗਣਾ ਪੈਂਦਾ ਏ।

— ਫੇਰ ਰੱਬ ਦੀ ਸ਼ੈਲ ਸੋਚਦੀ ਰਵੇ, ਮੈਂ ਚੱਲਿਆ ਹਾਂ।

— ਕਿਧਰ ਚੱਲਿਆ ਏਂ?

— ਰਘੂ ਨੇ ਇਕ ਥਾਂ ਲੱਭ ਲਈ ਏ ਜਿਥੇ ਚੋਰੀ ਸ਼ਰਾਬ ਮਿਲਦੀ ਏ। ਮਿਲਦੀ ਤਾਂ ਮਹਿੰਗੀ ਏ, ਪਰ ਮਿਲਦੀ ਤੇ ਹੈ। (ਉਹ ਬਾਹਰ ਜਾਂਦਾ ਹੈ। ਤੀਵੀਂ ਅਵਾਕ ਖੜ੍ਹੀ ਹੈ, ਨਾਟਕ ਖਤਮ ਹੁੰਦਾ ਹੈ)

6-7-1996

ਖ਼ਬਰਾਂ ਵਿਚੋਂ ਖ਼ਬਰਾਂ

— ਰਾਜਾ ਹਰਨਰਿੰਦਰ ਸਿੰਘ ਨੂੰ ਸਕੂਲ ਬੋਰਡ ਦੀ ਚੇਅਰਮੈਨੀ ਤੋਂ ਹਟਾ ਦਿੱਤਾ ਗਿਆ ਹੈ। ਉਹਦੀ ਥਾਂ ਹਾਲੇ ਨਵਾਂ ਚੇਅਰਮੈਨ ਨਹੀਂ ਬਣਾਇਆ ਗਿਆ। ਉਹਦੇ ਦਫਤਰ 'ਚ ਸਿੱਖਿਆ ਮੰਤਰੀ ਮਹਿੰਦਰ ਸਿੰਘ ਕੇ.ਪੀ. ਆਪ ਬੈਠਦੇ ਹਨ (ਕਿਉਂਕਿ ਵਜ਼ੀਰਾਂ ਦੀ ਫੌਜ ਹੋਣ ਕਰਕੇ ਪੰਜਾਬ ਸਕੱਤਰੇਤ ਵਿਚ ਉਹਨਾਂ ਦੇ ਬੈਠਣ ਦੀ ਯੋਗ ਥਾਂ ਨਹੀਂ ਹੈ) ਮੰਤਰੀ ਨਾਲ ਸਬੰਧਤ ਲੋਕ ਵੀ ਉਥੇ ਆਂਦੇ ਹਨ ਤੇ ਮੀਟਿੰਗਾਂ ਵੀ ਉਥੇ ਹੁੰਦੀਆਂ ਹਨ। ਦੁਪਹਿਰ ਦਾ ਖਾਣਾ ਮੰਤਰੀ ਜੀ ਉਥੇ ਹੀ ਕਰਦੇ ਹਨ ਤੇ ਅਕਸਰ ਉਹਨਾਂ ਦੇ ਮਹਿਮਾਨ ਕਾਫੀ ਗਿਣਤੀ ਵਿਚ ਹੁੰਦੇ ਹਨ। ਇਹਦਾ ਖਰਚ ਸਕੂਲ ਬੋਰਡ ਤੇ ਹੀ ਪੈਂਦਾ ਹੈ। ਇਹ ਕਈ ਵਾਰ 7-8 ਹਜ਼ਾਰ ਪ੍ਰਤੀ ਦਿਨ ਹੁੰਦਾ ਹੈ।

ਸਵਾਲ ਹੈ ਸਕੂਲ ਬੋਰਡ ਇਹ ਖਰਚ ਕਿਥੋਂ ਬਰਦਾਸ਼ਤ ਕਰਦਾ ਹੈ? ਜਵਾਬ ਹੈ ਬੋਰਡ ਦਾ ਜਿਹੜਾ ਵਿਦਿਆਰਥੀ ਭਲਾਈ ਫੰਡ ਹੈ ਜਾਂ ਹੋਰ ਕੋਈ ਇਸ ਤਰ੍ਹਾਂ ਦਾ ਰਾਖਵਾਂ ਫੰਡ ਹੈ, ਉਹਦੇ ਵਿਚੋਂ ਕੀਤਾ ਜਾਂਦਾ ਹੈ। ਮੁਗਲਾ ਸਵਾਲ ਹੈ, ਡਿੱਲ ਕੀਹਦੀ ਲਹਿੰਦੀ ਹੈ, ਜਵਾਬ ਹੈ ਸਾਬਰਨ ਲੋਕਾਂ ਦੀ।

— ਇੰਦਰਜੀਤ ਗੁਪਤਾ ਦੇ ਗ੍ਰਿਹ ਮੰਤਰੀ ਬਣਨ ਬਾਅਦ ਉਹਨਾਂ ਗੁਪਤ ਫਾਈਲਾਂ ਦਾ ਕੀ ਬਣੇਗਾ ਜੇ ਆਜ਼ਾਦੀ ਤੋਂ ਬਾਅਦ ਸੀ ਆਈ.ਡੀ. ਦਾ ਮਹਿਕਮਾ ਕਮਿਊਨਿਸਟਾਂ ਬਾਰੇ ਲਿਖਦਾ ਰਹਿੰਦਾ ਸੀ। ਮੇਰਾ ਜਾਤੀ ਤਜਰਬਾ ਹੈ ਕਿ 1951-62 ਜਦੋਂ ਮੈਂ ਭਾਖੜਾ ਡੈਮ ਤੇ ਕੰਮ ਕਰਦਾ ਸਾਂ ਤਾਂ ਨੰਗਲ ਟਾਊਨਸ਼ਿਪ ਦੀ ਸੀ ਆਈ.ਡੀ. ਦਾ ਵੱਡਾ ਕੰਮ ਇਹ ਸੀ ਕਿ ਉਹ ਇਸ ਗੱਲ ਦੀ ਸੂਹ ਰੱਖੇ ਕਿ ਗੁਰਸ਼ਰਨ ਸਿੰਘ ਸ਼ਾਮ ਨੂੰ ਕਿੱਥੇ ਜਾਂਦਾ ਹੈ? ਸਟਾਫ ਕਲੱਬ ਵਿਚ ਉਹਦੇ ਨਾਲ ਕੌਣ ਉਠਦਾ-ਬੈਠਦਾ ਹੈ? ਕਿਹੜੀਆਂ-ਕਿਹੜੀਆਂ ਕਿਤਾਬਾਂ ਉਹ ਪੜ੍ਹਦਾ ਹੈ? ਕਿਹੜੀਆਂ ਖ਼ਬਰਾਂ ਉਹਦੇ ਕੋਲ ਆਂਦੀਆਂ ਹਨ? ਲੇਬਰ ਹੱਟ ਵਿਚ ਉਹ ਸਟੱਡੀ ਸਰਕਲ ਕਿਹੜੇ ਦਿਨ ਲਗਾਂਦਾ ਹੈ? 1957 ਦੀਆਂ ਅਲੈਕਸ਼ਨਾਂ ਵਿਚ ਪਿੰਡਤ ਰਾਮ ਕਿਸ਼ਨ ਭੜੋਲੀਆਂ, ਜੋ ਕਮਿਊਨਿਸਟ ਉਮੀਦਵਾਰ ਸੀ, ਉਹਨੂੰ ਨੰਗਲ ਟਾਊਨਸ਼ਿਪ ਵਿਚ 90 ਫੀਸਦੀ ਵੋਟਾਂ ਪਈਆਂ ਉਹਦੇ ਪਿੱਛੇ ਕਿਹਦਾ ਅਸਰ ਸੀ? ਇਹ 5 ਕਿਲੋ ਭਾਰ ਦੀਆਂ ਫਾਈਲਾਂ ਮੇਰੇ ਅੰਮ੍ਰਿਤਸਰ ਆਉਣ ਤੇ ਥਾਣਾ ਸਦਰ ਅੰਮ੍ਰਿਤਸਰ ਆ ਗਈਆਂ। ਕਮਿਊਨਿਸਟਾਂ ਨੂੰ ਦੇਸ਼ ਧਰੋਗੀ ਅਤੇ ਕੌਮ-ਵਿਰੋਧੀ ਸਮਝਕੇ ਇਹ ਸਭ ਕੁਝ ਕੀਤਾ ਜਾਂਦਾ ਸੀ। ਹੁਣ ਸੀ ਆਈ.ਡੀ. ਮਹਿਕਮਾ ਕੀ ਕਰੇਗਾ? ਖ਼ਬਰ ਹੈ ਕਿ ਬੀ.ਜੇ.ਪੀ. ਅਤੇ ਕੁਝ ਕਾਂਗਰਸੀਆਂ ਨੂੰ ਇੰਦਰਜੀਤ ਗੁਪਤਾ ਦੇ ਗ੍ਰਿਹ ਮੰਤਰੀ ਬਣਨ ਦੀ ਸਾਰਿਆਂ ਨਾਲੋਂ ਵੱਡੀ ਤਕਲੀਫ ਇਹੋ ਹੈ। — ਗੁਰਸ਼ਰਨ ਸਿੰਘ